

Tjóðveldi

Løgtingið

Løgtingsmál nr. 141/2011: Uppskot til eykajáttanarløgtingslög fyrir mars 2012-3

Uppskot til eykajáttanarløgtingslög fyri mars 2012 - 3

§ 7. Mentamál

A. Yvirlit

Játtanar yvirlit

Tús. kr.	Netto	Útreiðslur	Inntøkur
Útreiðsluætlan	300	300	-
Løgu ætlan	-	-	-
Mentan	300	300	-
7.24.2. Skapandi og útinnandi virksemi		300	-

B. Játtanir

Útr. Innt.
- Tús. kr. -

7.24.2. Skapandi og útinnandi virksemi

24.2.01. Tónleikur og sangur (Stuðulsj.)

J: 1.303
EYJ: **300**

Viðmerkingar:

Føroya Symfoniorkestur hevur fингið 975.000 kr. á fíggjarlóginu í fleiri ár, men hendar játtan er í 2011 og 2012 minkað til 938.000 kr., og í fíggjarætlanini fyrir 2013 og 2014 er somuleiðis ætlanin, at Symfoniorkestrið skal fáa 938.000 kr.

Verður hugt eftir umfatandi virkseminum, so er eingin ivi um, at symfoniorkestrið spælir ein stóran leiklut á føroyska mentanarpallinum. Virksemið er økt, og góðskan betrað munandi hesi nærum 30 árin, orkestrið hevur á baki. Orkestrið spælir tónleik fyrir hvørt oyra og til allar aldursbólkar. Orkestrið bileggur nýggj verk og er sostatt við til at gera ílögur, skjalprógra og ríka um føroyska tónleikamentan. Harumfram er ein av týdningarmiklu leiklutunum hjá orkestrinum at virka sum bæði lopfjøl og pallur hjá føroyskum solistum, kórum og gevur tónleikalærarum og framkomnum næmingum ein möguleika at framføra á yrkislistarligum støði. At kunna framføra tónleik er jú høvuðsorsøkin til, at hesi hava nomið sær ella eru í gongd við útbúgvning á tónleika-konservatorium utanlands.

Musikkskúlin útbúgvir hvørt ár tónleikarar, sum fara út í heim at lesa, og stórt tal gongur í dag á altjóða konservatorium. Hesi skulu eisini hava okkurt at koma heim til. Tí er sera

umráðandi at fáa Symfoniorkestrið upp á eitt støði (við talið av konsertum, og skipaðari tilgongd av pengum) so hesi, okkara framtíðar tónleikarar, hava okkurt at flyta heim til.

Í 2004 fekk táverandi landsstýrismaðurin í mentamálum handað eitt álit um, hvussu Symfoniorkestrið framhaldandi kann halda støði og mennast í framtíðini. Tilmælið var, at teir tónleikarar í orkestrinum, ið eisini eru musikkskúlalærarar, fáa sum ein part av síni starvsssetan eitt ávist tímatal at framføra tónleik. Hesin parturin kann umsitast av orkestrinum í samstarvi við Føroya Musikkskúla. Symfoniorkestrið skal so leggja ætlanir um venjingar, konsertir og samstarv við skúlar til rættis. Eykajáttanin kundi t. d. verið nýtt til at seta hesa skipan í verk.

Á Løgtingi, 28. februar 2012

Høgni Hoydal

Sirið Stenberg

Páll á Reynatúgvu

Bjørt Samuelsen

Gunvør Balle

Kristina Háfoss